



سوال

(49) امام سے پہل کرنے کی سزا - اور امام کی پیروی کا صحیح طریقہ

جواب

السلام علیکم ورحمۃ اللہ وبرکاتہ

امام سے پہل کرنے کی سزا - اور امام کی پیروی کا صحیح طریقہ

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

امیر کی اطاعت تو مدت ہوئی مسلمانوں سے چھن چکی۔ نہ انکا کوئی امیر المؤمنین ہے جس کی اطاعت کو وہ اللہ اور اس کے رسول صلی اللہ علیہ وسلم کی نافرمانی سمجھیں نہ انہیں اسے حاصل کرنے کی کوئی فکر ہے۔ الا ماشاء اللہ۔ لے دے کر نماز کے امام کی صورت میں انہیں پانچ وقت اطاعت کا سبق یاد دلایا جاتا ہے اور ان سے دنیا کے تمام کام چھڑوا کر اور ہر طرف سے توجہ ہٹا کر امام کی اقتداء میں اللہ تعالیٰ کے سامنے کھڑا کر دیا جاتا ہے کہ اب تمہاری ہر حرکت امام کی حرکت کے بعد ہونی چاہئے۔ اس سے پہلے کوئی حرکت تمہارے لئے جائز نہیں مگر اکثر مسلمان نافرمانی کرنے کی فکر ہے نہ عقل کے تقاضوں کے خلاف ورزی۔ وہ ہر رکن میں امام سے پہلے حرکت کرتے ہیں اور کرتے ہی چلے جاتے ہیں۔ حالانکہ رسول اللہ صلی اللہ علیہ وسلم نے اس پر سخت سزا سے ڈرایا ہے۔

((عن ابی ہریرۃ قال: قال رسول اللہ صلی اللہ علیہ وسلم: ألا نغشی الذی یزغ رأسه فکل الیام، أن یحول اللہ رأسه رأس حمار))

"ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ جو شخص امام سے پہلے اپنا سر اٹھاتا ہے کیا وہ اس بات سے نہیں ڈرتا کہ اللہ تعالیٰ اس کے سر کو گدھے کے سر میں بدل دے"۔ (متفق علیہ، مشکوٰۃ ۱۰۶)

نماز کی حالت میں امام سے پہل کرنا عقل کے تقاضوں کے بھی سراسر خلاف ہے۔ حافظ ابن حجر رحمہ اللہ نے فتح الباری میں ایک نکتہ نقل فرمایا ہے کہ اگر غور کریں تو امام سے آگے بڑھنے کی کوئی وجہ بھی اس کے بغیر نہیں ہو سکتی کہ نماز سے جلدی فراغت حاصل ہو جائے۔ اس جلدی بازی کا علاج یہ ہے کہ آدمی سوچے کہ وہ امام کے فارغ ہونے سے پہلے تو نماز سے نکل ہی نہیں سکتا پھر یہ جلد بازی کیوں؟

امام کی پیروی کی تاکید

امام کی پیروی اور اس سے پہلے نہ کرنی کی چند اور احادیث ملاحظہ فرمائیں :



«عن أنس، قال: صلى بنا رسول الله صلى الله عليه وسلم ذات يوم فلما قضى الصلاة أقبل علينا بوجهه، فقال: «أيتها الناس، إني يا معمر، فلا تسيخروني بالركوع ولا بالسجود، ولا بالقيام ولا بالإفراغ، فإني أراكم ناهي ومن خلفي»»

۱۱ انس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ایک دن ہمیں نماز پڑھائی، نماز سے فارغ ہو کر اپنا چہرہ ہماری طرف پھیر کر فرمایا: لوگو! میں تمہارا امام ہوں۔ تم مجھ سے نہ رکوع میں پہل کرو نہ سجد میں نہ قیام میں اور نہ منہ پھیرنے میں کیونکہ میں تمہیں اپنے سامنے اور پیچھے سے دیکھتا ہوں۔
(راویہ مسلم، مشکوٰۃ ص ۱۰۱)

«عن أبي هريرة، قال: كان رسول الله صلى الله عليه وسلم يخطبنا يقول: «إشبادوا رؤسكم فخيروا وأذواقا: ولا الضالين فقولوا: آمين، وأذواقا فزكوا، وأذواقا: سمع الله من عبده، فقولوا: اللهم زيننا لك الحمد»»

۱۱ ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا، امام سے جلدی نہ کرو جب وہ تکبیر کہے تو تم تکبیر کہو جب والا الضالین کہے تو تم آمین کہو۔ جب رکوع کرے تو تم رکوع کرو جب سمع اللہ من حمد کہے تو تم اللہم ربنا لک الحمد کہو اور جب سجدہ کرے تو تم سجدہ کرو اور جب وہ سجدہ نہ کرے تو تم سجدہ نہ کرو۔
(بلوغ المرام باب صلوة الجماعة والامامہ)

امام کی پیروی کا مطلب نہ امام سے پہلے نہ امام کے برابر حرکت کرے

مولانا محمد اسماعیل سلمی رحمہ اللہ نے رسول اکرم صلی اللہ علیہ وسلم کی نماز میں لکھا ہے:

۱۱ حدیث کے الفاظ سے ظاہر ہوتا ہے کہ جب امام تکبیر کہے تو مقتدی اس کے بعد تکبیر کہے۔ جب امام سجدے میں چلا جائے تو تم سجدے میں جاؤ۔ جب امام سر اٹھا لے تو تم سر اٹھاؤ جب وہ سمع اللہ من حمد کہے تو تم اللہم ربنا لک الحمد کہو۔ اس سے ظاہر ہے کہ مقتدی کو ہر فعل اس وقت کرنا چاہئے جب امام وہ کام کرے۔ نہ امام سے پہلے جانا چاہئے نہ اس کے ساتھ بلکہ امام کے بعد وہ رکن ادا کرے۔ متابعت کرے یعنی پیچھے لگے۔

سیدنا عبداللہ بن مسعود رحمہ اللہ نے ایک آدمی کو دیکھا کہ وہ ارکان ادا کرنے میں امام سے سبقت کر رہا تھا۔ فرمایا:
۱۱ نہ تم نے تنہا نماز پڑھی نہ امام کی اقتداء میں۔

(بخوالہ رسالۃ الصلوۃ امام احمد)

نیز عبداللہ بن عمر رضی اللہ تعالیٰ عنہ سے منقول ہے کہ:

۱۱ انہوں نے ایک شخص کو امام سے سبقت کرتے دیکھا تو فرمایا نہ تم نے اکیلی نماز ادا کی نہ امام کی اقتداء کی۔ اسے مارا اور کہا نماز لوٹاؤ۔

(رسالۃ الصلوۃ ص ۳۵۲، مجموعہ الحدیث)

عبداللہ بن عمر رضی اللہ تعالیٰ عنہ ایسی نماز کو ناجائز سمجھتے ہیں۔

امام احمد فرماتے ہیں (ترجمہ)

نبی صلی اللہ علیہ وسلم کے فرمان اذاکبر فکروا کا یہ مطلب ہے کہ امام کی تکبیر ختم ہو جائے پھر مقتدی تکبیر کہے لوگ جمالت کی وجہ سے غلطی کرتے ہیں اور نماز کے معاملہ کو بکا سمجھتے ہیں امام کے ساتھ ہی تکبیر کہنا شروع کر دیتے ہیں اور یہ غلطی ہے۔

(رسالۃ الصلوۃ للاحمد ص ۱۵۳)

امام احمد نے اس مقام پر بڑے بسط (تفصیل) سے لکھا ہے کہ امام سے پہلے یا امام کے ساتھ تمام ارکان ادا کرنا غلط ہے۔ امام جب رکوع و سجد میں چلا جائے اور اس کی تکبیر کی آواز ختم ہو جائے تو مقتدی کو اس وقت رکوع و سجد وغیرہ امر و شروع کرنی چاہئیں۔ ہمارے ملک میں یہ غلطی عام ہے، تمام طبقات یہ غلطی کرتے ہیں۔ اگر سبقت نہ کریں تو امام کے ساتھ ضرور ادا کرتے ہیں حالانکہ یہ صاف حدیث کے خلاف ہے۔ خطرہ ہے کہ نماز ضائع ہو جائے گی۔ امام کی اطاعت کا شرعاً یہی مطلب ہے کہ تمام ارکان وغیرہ امام سے پہلے ادا کرے مقتدی اس وقت شروع کرے جب امام رکن میں مشغول ہو جائے۔ حدیث کا منشاء یہ معلوم ہوتا ہے کہ نہ امام سے سبقت درست ہے۔ نہ امام کی معیت بلکہ امام جب رکن میں



مشغول ہو جائے تو اس کے بعد مقتدی مام کے ساتھ شریک ہو۔

تعب ہے کہ تمام مکاتب فکر اس غلطی میں مبتلا ہیں۔ بریلوی حضرات تو بدعات میں اس قدر محو ہیں کہ اللہ تعالیٰ نے ان کے دلوں کو سنت کی محبت سے خالی کر دیا ہے۔ وہ ہر وقت نئی سے نئی بدعتوں کی تلاش میں پریشان ہیں۔ اہل حدیث حضرات اور دوسرے موحد گروہ بھی اس غلطی میں ازاول تا آخر مبتلا ہیں الامن رحمہ، امام احمد کا ارشاد کس قدر درست ہے:

"لو صلیت فی مائتہ مسجد رأیت أہل مسجد واحد یقیمون الصلوۃ علی ما جاء عن النبی صلی اللہ علیہ وسلم وعن أصحابہ رحمۃ اللہ علیہم"

"آپ سو مسجدوں میں نماز ادا فرمائیں۔ کسی میں بھی انحضرت صلی اللہ علیہ وسلم کی سنت اور صحابہ کے طریق پر آپ کو نماز نہیں ملے گی۔"

(رسالہ الصلوٰۃ لا احمد ص ۱۵۴)

مولانا محمد اسماعیل سلفی کا کلام ختم ہوا۔

صحابہ کرام رضی اللہ تعالیٰ عنہم کا فہم اور عمل

امام احمد بن حنبل اور مولانا محمد اسماعیل سلفی نے ان احادیث کا جو مطلب بیان کیا ہے، تمام صحابہ کرام رضی اللہ تعالیٰ عنہم نے بھی رسول اللہ صلی اللہ علیہ وسلم کے فرامین کا یہی مطلب سمجھے ہے اور اس کے مطابق عمل کیا ہے۔

(البراء بن عازب، قال: «لما نزلت علی النبی صلی اللہ علیہ وسلم فاذا قال: سمع اللہ من حمدہ، لم یحج أحدنا ظنرہ شیئ یضع النبی صلی اللہ علیہ وسلم ینہ علی الارض»)

"براء بن عازب رضی اللہ تعالیٰ عنہ فرماتے ہیں کہ ہم نبی صلی اللہ علیہ وسلم کے پیچھے نماز ادا کرتے تھے۔ جب آپ صلی اللہ علیہ وسلم سمع اللہ من حمدہ کہتے تو ہم میں سے کوئی بھی

اپنی پشت نہیں جھکاتا تھا یہاں تک کہ نبی صلی اللہ علیہ وسلم اپنی پیشانی زمین پر رکھ لیتے۔" (بخاری و مسلم)

رسول اللہ صلی اللہ علیہ وسلم کا کوئی صحابی بھی آپ کی زمین پر پیشانی رکھنے سے پہلے اپنی پیٹ نہیں جھکاتا تھا۔ کیا اب میں کوئی ایسے مسجد ملتی ہے جس میں تمام لوگ اتنے حوصلے والے ہوں کہ ایک شخص بھی امام کے زمین پر پیشانی رکھنے تک اپنی پیٹھ کو نہ جھکائے کم از کم مجھے تو نہیں ملی۔ ہاں اللہ کی رحمت سے امید ضرور ہے کہ اگر ہم پوری کوشش کریں اور اپنے بھائیوں کو بار بار سمجھائیں تو اس عمل پر پابندی شروع ہو جائے گی۔

سعید بن مسیب کا حجاج کو جلد بازی سے روکنا

یہ اس وقت کی بات ہے جب حجاج بن یوسف کو مسلمانوں کی حکومت میں کوئی عہدہ حاصل نہیں ہوا تھا۔ ایک دفعہ اس نے سعید بن مسیب کے پہلو میں نماز ادا کی اور امام سے پہلے سر اٹھانا اور اس سے پہلے سجدہ میں گزنا شروع کر دیا۔ جب اس نے سلام پھیرا تو سعید بن مسیب نے اس کی چادر کا کنارہ پکڑ لیا اور نماز کے بعد اذکار پڑھتے رہے۔ حجاج ہچکچاتے ہوئے کوشش کرتا رہتا تھا کہ سعید نے اپنا ذکر مکمل کر لیا پھر حجاج کی طرف متوجہ ہو کر اسے اس کی جلد بازی پر خوب تنبیہ کی اور ساتھ ہی نماز کے آداب سکھائے۔ حجاج نے ساری بات خاموشی سے سنی اور جواب میں کچھ نہ کہا۔ آکر ایک وقت آیا کہ وہ حجاج کا حاکم بن گیا۔ جب مدینہ آیا اور مسجد نبوی صلی اللہ علیہ وسلم میں داخل ہوا تو سعید بن مسیب کی مجلس کا رخ کیا اور ان کے سامنے آکر بیٹھ گیا اور کہنے لگا ایک دن وہ ہاتھیں تم ہی نے کی تھیں؟ سعید نے اپنے سینے پر ہاتھ مار کر کہا۔ ہاں میں نے ہی کہی تھیں۔ حجاج نے کہا آپ جیسے معلم اور ادب سکھانے والے کو اللہ تعالیٰ جزائے خیر عطا فرمائے۔ آپ کے بعد میں نے جو نماز بھی پڑھی آپ کی بات مجھے ضرور یاد آتی رہی پھر اٹھ کر چلا گیا۔

(الدبیہ والناہیہ ص ۱۹۹، ج ۹۹)

اس تاویب کا اثر تھا کہ گو حجاج کے ہاتھ سے بھلے بھلے لوگ محفوظ نہیں رہے مگر اس نے سعید کے ادب سکھانے کا ہمیشہ خیال رکھا اور انہیں کبھی نہ پریشان کیا نہ کوئی تکلیف پہنچائی۔



ہمیں بھی کوشش کرنی چاہئے کہ ہمارے ساتھ نماز پڑھنے والا اگر اس قسم کی جلد بازی کرے تو اسے سمجھائیں۔ اللہ تعالیٰ اس کی اصلاح فرمادے اور اس کی درست نمازوں اور نیک دعاؤں میں ہمارا حصہ بھی شامل ہو جائے اگر وہ قبول نہ بھی کرتے تو ہم ادائے فرض سے سبکدوش ہو جائیں گے۔
حدا ما عندی واللہ اعلم بالصواب

آپ کے مسائل اور ان کا حل

ج 1

محدث فتویٰ